

# San bolsam

Category: Goşgular, Kitapcy, Romanlar  
написано kitapcy | 26 января, 2025  
San bolsam SAN BOLSAM

*(Magymguly Pyragynyň äheňinde)*

Ýaşap ýörün, emma arzuwlarym kän,  
Watana mynasyp goşandym goşsam.  
Mätäje seredip, göwnüni tapyp,  
Hassa söýeg bolup, ýürekden joşsam.

Şahyrlaň şahyry Magtymguly dek,  
Jahany aýlanýan goşguly bolsam.  
Bag içinde ajap bilbil saýylan,  
Andalyp dek dessorly, joşgunly bolsam.

Watanyny jany deýin goraýan,  
Seýdi dek gahryman-serkerde bolsam  
Kemine, Mätäji, Zelili deýin,  
Halkyna-il güne mähriban bolsam.

Azady, Magrupy, Şabende deýin,  
Şygyrlarym bilen halkymy çoýsam.  
Talyby, Zynhary, Mollanepes deý,  
Söýgi setirlerden çemenler bogsam.

Kerbaba, Mollamurt, Ata Salyh deý  
Onlap eserleriň ýazary bolsam,  
Halyl Kuly, Gurbannazar, Kerim deý  
Halkyň söýgüsiniň nazary bolsam.

Çary Aşyr, Aman, Şaly Kekill... deý,  
Şygyrlardan romanlary döretsem.  
Döretsem dünýäni goşgulam bilen  
Suwsan göwünlerde ajap ýer etsem.

Galmazdy göwünde megerem arman,

Etsem-pessemlerden saplanyp bilsem.  
Size hormat goýýan, halypalarym,  
Siziň deňiňizde men hem san bolsam. Goşgular